


**gawija
prima**

**maleonti
ghall-**

Xha jidu hawn?

**Il-Huttaf
ghal-
10 min**





Hbieb Hutt

Kont qed inqalleb fuq l-internet u sibt dar-
ritratt interessanti. Juri tabella qed twissi lis-
sewwieqa biex joqogħdu attenti kif isuqu
peress li hemmhekk jaqsam il-hanfus!

F'Malta wkoll it-toroq huma ta' periklu għal xi
animali, fosthom il-qanfud, u żgur li xi darba rajtu xi wieħed
miskin imtajjir jew mgħaffieg minn karozzi. Ftit ilu fi triq fil-
kampanja hdejn il-Mellieħha għamlu xi tabelli biex is-
sewwieqa joqogħdu attenti ghall-qnieded li jaqsmu...

Anke t-tabelli sparixxaw!


Meta nara u nisma'b dawn l-affarijiet nghid: Imma jaħasra
kemm għadna qed ngħixu fpajjiż fqr. Fqir mhux fl-affarijiet,
imma fqr fil-moħħ!

Dawn it-tabelli tara bhalhom fhafna pajiżi, anke fpajiżi
ta' l-Afrika (dawk li aħna nsejħulhom pajiżi fqa' għadhom lura, ecc), ilkoll iwissuk issuq bil-galbu biex
ma ttajjarx ċriev, lontri, qnieded, żringijiet ecc. Hawn Malta dawn l-affarijiet mid-dehra ma jistgħux isiru,
ghax għad hawn ħafna nies li jafu biss jisirqu u jkissru u joqtlu dak li mhux tagħhom. Bis-sahha ta'
dawn il-vandali Malta tibqa' post ikrah, bla gost u bla ħajja.

Meta tiktbu fir-rivisti ta' l-iskola tagħkom, iktbu dwar dak li jogħġġob kom imma anke dwar dak li
jdejjaq kom. Uru li jimpurtakom!



Denis Cachia



Il-gawwija prima (yellow-legged gull) hija tajra kbira tal-bahar, li
f-pajjiżna tbejjet bogħod mill-ghajnej... fuq Filfl! Darba kien tbejjet ukoll
ma' l-irdumijiet ta' Malta u Ghawdex,
imma minn mindu l-kaċċa saret
moda wkoll fuq il-bahar, il-gawwi
sparixxa minn ma' l-irdum.

Victor Falzon editur

Klabb Huttaf Klaiborġi

Jason Aloisio, Audrey Chetcuti, Norman Chetcuti, Desirée Falzon, Sylvia Falzon,
Victor Falzon, Justin Vassallo

indirizz: BirdLife Malta, 37/28 Triq Rigord, Ta' Xbiex MSD 12
tel 21347846 feks 21343239 imejl: info@birdlifemalta.org
websajt: www.birdlifemalta.org
imejlx tal-magazin: info@birdlifemalta.org


Sakemm mhux spċifikat mod iehor, l-isem BirdLife f'dal-magażin jirreferi għal BirdLife
Malta. Materjal mill-magażin jista' jiġi kkuppijt sakemm mhux għal skopijiet kummerċjali,
sakemm jissemma' l-isem **Il-Huttafa** u sakemm tintbagħha lill-BirdLife kopja tal-materjal
fejn għie kkuppijt.

Publikazzjoni: BirdLife Malta

Disinn u produzzjoni: Victor Falzon

Faccata ta' quddiem: gawwija prima - ritratt ta' Denis Cachia

Stampat: Poulton's Print Shop, Marzu 2004



**Klabb Huttaf huwa t-taċċima ta' BirdLife Malta għall-membri ta' taħbi it-tmintax. Norganizzaw harġiet
fil-kampanja, żjarrat f'riservi naturali, serati kraft u anke nagħmlu xogħol ambientali. Noħorġu l-magażin
Il-Huttafa kull xaharejn għall-membri, u nagħmlu ġendawts u logħob għal waqt l-aktivitajiet. Shubija fi
Klabb Huttaf hija Lm2 fis-sena.**

editorjal	2
aħbarijiet	3
x'għandna mid-dinja?	4
I-agrett abjad	5
kreaturi mill-ħrejjef Griegi	6
attività	6
kompetizzjoni 61	7
gallerija	7
FALKO	8
sitt saqajn	9
pinġi	9
djarju berdwoċer	10
ittri	10
midd idejk	11
dahħal membru	11
X'joffri l-ħanut?	12

żring

Happy Birthday Huttafa


F'Marzu-April tas-sena 1994 Klabb Huttaf hareg l-ewwel darba l-magażin Il-Huttafa.

Minn dak iż-żmien 'I hawn bqajna noħorgu kull xaharejn, anzi żidnielu l-paġni u qlibnielu l-faċċata bil-kultur! Issa l-magażin favorit tagħk kom ghalaq 10 snin, u għalhekk ahna f'isem il-BirdLife nawguraw

HAPPY BIRTHDAY LILL-HUTTAFA

u nawgurawlha li tibqa' tpassi kull xaharejn għal ġol-kaxxa ta' l-ittri tad-djar tal-membri tagħna għal ħafna snin oħra.

Tghid min jaf fis-sena 2014 kif ikun sar!




Denis Cachia

Paletta oħra!

Paletta (spoonbill) oħra dahlet tistrieh fir-riserva ta' l-Għadira fit-12 Marzu 2004, u mill-ġdid il-BirdLife infurmat lill-pulizija biex jghinuna nindukrawha. B'xorti tajba, did-darba ma nqatletx, u erbat ijiem wara, taret 'il barra b'wiċċ il-ġid. Thanks ALE!

Bil-flus tibni triq fil-... Muntajna tal-Magħtab!



Victor Falzon

Xi hadd qed joħlom bi progetti ta' toroq grandjuza. Hemm waħda li suppost tghaddi minn ġo mina taħt il-miżbla tal-Magħtab, u oħra li tghaddi minn ġo mina oħra taħt l-gholja tal-Mellieħha.

Alla jbierek, f'daqqa wahda se ntuha għat-ħaffir tal-mini! L-iskuża hi: "Heqq, biex intaffu l-problema tat-traffiku, hux!" Imma l-problema tat-traffiku ma ssolvihiex billi tibni aktar toroq! Il-problema tat-traffiku tissolva b'sistema tajba ta' trasport publiku. BISS!

Mixja Maratona, 2 rekords!

Kif tafu, fis-7 Marzu 2004 għamilna l-mixja maratona tal-Klabb. Dis-sena kienet waħda rekord għal żewġ raġunijiet. L-ewwelnett kellna l-ikbar grupp ta' parteċipanti li qatt kellna: 142 (u kelb!). It-tieni nett għamilna l-ikbar ġabra li qatt għamilna minn mixja. Din kienet is-somma sabiha ta' Lm390. Grazzi kbira lil kulħadd!




Biex imutu jingas dniefel...

Kull sena mijiet ta' eluf ta' dniefel imutu bi żball fix-xbiek tas-sajjeda u jegħrqu. Issa l-Unjoni Ewropea ħarġet regola biex jonqsu dawn l-inċidenti.

Is-sidien tat-trolers tas-sajd se jkollhom iwahħlu apparat speċjali max-xbiek tagħhom. Dan l-apparat jitfa' ħsejjes li jgerrxu d-dniefel minn ħdejn ix-xbiek, u b'hekk dawn ma jinqabdux fihom. Il-ħmerija hi li din ir-regola ma tgħoddx għal min ikollu dghajjes iż-żgħix minn 15m.

Spanja u l-Italja ma qablux ma' dir-regola, imma xorta jkollhom jobdu, għax wara kollo, is-sajjeda ta' dawn iż-żewġ pajiżi huma fost l-iktar li jikkawżaw imwet ta' dniefel.

Kull sena eluf ta' pappagalli African Grey jinqabdu mill-foresti tan-Nigerja u l-Ghana u jiddahħlu bil-mohbi fis-Sawdi Arabja min-nies li jkun fil-pellegrinaġġ lejn Mekka. Fis-Sawdi l-pappagalli għadhom moda hafna, u din qed tikkawża l-qedda ta' dawn l-ghasafar sbieħ. Hafna speċi ta' pappagalli saru rari, u wħud inqerdu għal kollo.



Anġli għall-ambjent...

Wieħed Amerikan jismu Douglas Tompkins sar miljunarju bis-sahha tal-kumpanija tal-modha li kelli. Imma flok ma berbaq flusu fil-hela u fix-xalar, Tompkins iddeċċieda li jonfoqhom billi jixtri artijiet kbar fl-Amerika t'Isfel... u jibdilhom f'parks naturali!


Wieħed minn dawn il-proġetti qiegħed fiċ-Čile, fejn Tompkins xtara biċċa art mimlija foresti, vulkani u fjordi! Semmiegħ Pumalin Park, u fih 10 darbiet daqs Malta!

Fl-Argentina Tompkins xtara biċċa art oħra (daqs Malta 9 darbiet!), u holloq il-wetland Esteros del Ibera. Issa qed joħlom bi proġetti godda fil-Paraguay. Nawgurawlu!

Tghid Kristine, il-mara tiegħu, taqbel ma' dan kollu? U nghid taqbilx... hi stess s'issa digħi xtrat tliet meded art (daqs Malta 3 darbiet) fl-Argentina u bħal żewġha għamlithom riservi naturali.

Bejniethom dawn iż-żewġ anġli ta' l-ambjent diġi nefqu \$50 miljun fuq il-ħarsien tan-natura.

Issa kieku l-miljunarji kollha tad-din jaġħmlu l-istess haġa...



X'għandha mid-dinja?

Skoll Salvat

Il-Gvern ta' l-Australja għadu kemm iddeċċieda biex jaqta' kull xorta ta' sajd minn terz tal-Great Barrier Reef.

Il-Great Barrier Reef hija medda twila hafna ta' bahar baxx matul ix-xatt fil-ivant ta' l-Australja. Dal-bahar huwa mimli skollijiet ta' qroll ta' kull xorta, forma, daqs u kulur. Dawn l-iskollijet huma l-ambjent ta' mijiet ta' speċi ta' hut tropikali u viżibilju ta' animali oħrajn bħal bebbux, grancijiet u gamblu.


S'issa 4.5% biss mir-Reef kienet imħarsa. Minn Lulju, il-medda protetta se tikber sa 33.3%, eżattament terz tar-Reef kollu.



mittu umbjaw luu...

i-agrett abjad

Mark Anthony Falzon



Kbir u eleganti, għonqu u saqajh twal, abjad silġ u jispikka sew... bla dubju dan huwa wieħed mill-isbaħ għasafar li naraw fostna.

L-agrett abjad għandu munqar twil u b'saħħtu, qisu stallett. Dan jużah biex jistad ghall-hut, żrinġijiet u annimali żgħar oħrajn. Fir-riservi ta' I-Għadira u tas-Simar spiss naraw l-agretti jistadu għall-bužaq u l-mulett. L-agrett jgħaddi hin twil jiċċċassa lejn l-ilma bla ma jiċċaqlaq - imbagħad bħal sajjetta jaħtaf xi huta li tersaq viċin.

Bhal ħafna rsieset oħrajn, l-agrett abjad ikollu żewġ rixiet twal wara rasu fir-rebbiegħha, waqt zmien in-namra. Dari meta l-kpiepel kienu moda sew man-nisa u kienu jintlibsu kuljum (illum tarahom biss fxi tiegħi), hafna agretti bojod kienu jinqatlu biex jiħdulhom daż-żewġ rixiet, li kienu jghidulhom *aigrettes*, dan kollu biex iżejnu l-kpiepel bihom! B'xorti tajba llum dil-modha spicċat u l-agrett huwa protett fħafna pajjizi ta' l-Ewropa.

L-agrett abjad huwa għasfur tal-passa, u narawh l-aktar bejn Marzu u Mejju u bejn Awwissu u Ottubru. Pjuttost komuni, speċjalment fi granet bir-riħ isfel. Rari jitbiegħed minn max-xtut, u fil-fatt il-berdwoċers tal-BirdLife spiss jaraw qtajja' ta' agretti jittajru fuq il-baħar. Mhux l-ewwel darba li qatgħa agretti tinzel tistrieh fuq il-blat fxi post imwarrab. Darba għamilt sagħejn shah nosserva agrett jistad ghall-bužaqq fxatt il-Qammieħ.

Dan l-ghasfur ma tantx titfixklu għax hu l-uniku russett komuni kbir u abjad. Imma kultant jgħaddu speċi oħrajn ta' agretti bojod kollha, bħall-**agrett tal-bhejjem** (cattle egret) u **russett abjad** (great white heron), li però huma rari hafna. Irridu noqogħdu ftit attenti wkoll ghall-**agrett isfar** (squacco heron), li mhuwiex rari u li meta jtir mill-bogħod jidher kolku abjad, għalkemm mill-viċin nindunaw li għismu huwa kannella safrani.

bl-ingliz little egret
xjenstiku *Egretta garzetta*



iċ-Ċentawri

Iċ-ċentawri kienu razza ta' kreaturi nofshom bnedmin u nofshom żwiemel, tfal ta' Ċentawrus u d-Dwieb ta' Magnesia. L-aktar centawri magħrufin kienu Nessus u Kiron.


Nessus kien centawr li hataf lil Dianera, mart Herakles (bir-Ruman: Hercules). Herakles xejn ma ha gost u beda jisparalu vleġeg midlukin bid-demm velenuż tal-Ħidra. Qabel miet, Nessus qal lil Dianera biex tbill il-mantell ta' Herakles f'demmu. Dan qalilha li kien likwidu maġiku ta' mħabba. Hi għamlet kif qalilha ċ-ċentawr, li wara ffit miet. Meta żżewġu Dianera tat il-mantell lil Herakles, imma meta dan libsu qabdu ħruq kbir ma' ġismu u miet bl-uqgħiġ!

Kiron kien centawr ferm differenti minn Nessus - dan kien centawr qalbu tajba. Kien jghallem lill-eroj famuži, bħal Akilles, kif jużaw l-armi ghall-glied biex jiddefendu rwieħhom. Kiron kellu x-xorti li jghix għal dejjem. Imma Herakles, habib kbir tieghu, laqtu bi żball b'wahda mill-vleġegħ li bihom kien inqatel Nessus. Imma peress li kien immortali ma setax imut u beda jhoss uqgħiġ kbir u kontinwu. Dan ghajjat lill-allat, li hennew għaliex u hal-lew imut. Imma mbagħad qeqħdu bhala l-kostellazzjoni Sagittarius!

Sean Caruana Webster

KEMM hi sabiħa KEMMUNA ...x'ma mmorrx inżuruha!!

Bħalma nagħmlu kull sena għandna żewġ ħargiet bil-lanċa ippjanati ghall-kwiet u ghall-ġmiel naturali ta' Kemmuna, fejn nagħmlunof stanhar nippassiġġaw ghall-arja nadifa ta' din il-gżira santwarju ta' l-ghasafar. Ejew gawduha magħna...



Victor Faizan

Data; Harġa A: il-Hadd 18 April 2004

Harġa B: il-Hadd 25 April 2004

Prezz: żgħar Lm1.25, kbar: Lm1.75


Hlas daklinha stess, imma tridu tibbukkjaw, għax postijiet limitati. Aktar dettalji meta tibbukkjaw. Ċemplu 21347646 (Mon-Fri 9am-1pm). Ċans sa 15 April.

Għibu: ikel, xorb, beritta, nowtbuk, lapes u (jeppi għandkom) tromba u għajd. Kollo f'basket tad-dahar.

İggibux: radjijiet, blalen ecċ - din mhix xalata!

Għeżeżeż ġenituri,


Nixtiequ li ghall-harġa ta' Kemmuna ma jiġix aktar minn ġenituri wieħed minn kull familja. Dan nagħmluh biex inħall aktar post ghall-membri stess, peress li n-numru jkun limitat. Membri taht it-8 snin irid jiġi xi hadd kbir (14+) magħhom, filwaqt li tfal ta' 5 snin jew inqas nissuġgerixxu li ma jithallew xji. Grazzi hafna.



volpi

alexander
cutajar 10

gremxula
daphne pollacco



Kompetizzjoni 61


Il-gawwija tax-xellug hija normali, imma tal-lemin ma nafux xi ġralha! Ara kemm differenzi ssib bejniethom u ibghat ghidhomlna. Jekk issib 8 digà bizzżejjed! Tista' wkoll tiskenjahom u tibghathom attaċments bl-imejl. Żmien għandek sa 30 April. Tqattax il-magazin. Jekk tirbaħ tircievi sett kartolini tan-natura.

tratt ta' Ray Galea


tbagħbisa tal-
kompjuter!

Ir-rebbieha ta' Komp 61 hija JASMINE BORG mill-Mellieħha. Prosit Jasmine, il-kartolini daqt ikunu għandek.


gallerija




verdun
julian bonello 11




velleran
andrè
camenzuli 12




granc
lynsey zammit 11




woodpecker
reuben testa 9




denfil
andy buttigieg 7




bebbuxu
ilaria gauci 11




durrajsa bajda
arthur briffa 11




ghasfur ta' san martin
dorianne dalli 11



nixxief komuni
david attard 11




pitirross
eric scerri 7



paletta
charlton agius 11

**ibagħtulna
t-tpingijiet
tagħkom!**

tinsewx
isimkom, età u
isem l-ogġett



Hbieb Falkuni!

Jekk xi darba għad idahħlu l-kelma *fast food chain* fid-dizzjunarju, it-tifsira għandha tkun "Mohqrja u ħela".

Għaqdiet bħal PETA (www.peta.org) ilhom is-snin jiggieldu kontra dal-mohqrijiet.

Digà rexxielhom jegħib lu ħafna minnhom.

Il-Burger King u l-McDonalds, per eżempju, qablu li jibdew jirrispettaw xi drittijiet bažiċi li għandu jkollhom l-annimali waqt it-trobbija. Il-KFC, min-naħha l-ohra, għadha stinata sal-lum u t-tiegieg li trabbi għadhom isofru moħqrja kbira. Sahansitra jpoġġuhom tużżana tużżana xkaxxati ġo gaġeġ żgħar biex jeħduhom minn post ghall-iehor. Bil-ksieħ li jhossu, hafna minnhom imutu fit-tragiġit, u shabhom ikollhom jibqghu hdejhom (mejtin) tul il-vjaġġ kollu. Mhux biss, imma wħud minnhom ikunu għadhom hajjin anke meta jitfghuhom got-tankijiet tal-mišħun biex inittfuhom! Ahhhh!

Xi fast food chains bdew jittrattaw l-annimali li jitrabbew bi ftit iktar umanità - imma fadal ħafna x'jitrang. Biżżejjed naraw l-ammont ta' skart li jintrema' f'dawn il-postijiet. Tvalja tal-karti, tazzi tal-karti (bl-ġħatu), l-istrò, il-kaxxa tal-berger, il-kaxxa taċ-ċips, u kolloks imgeżwer mill-ġdid fil-karti!! Mill-banda l-ohra, meta mmorru f'ristorant, l-ikel ikun fi plätt, li wara jinħas, b'ħafna inqas hela u rimi ta' karti u plastik.

Darb'ohra meta tkunu deħlin ġo fast food chain, aħsbu ftit: B'erba' pastizzi kont tiekol xorta, u żguri li ma tahqarx annimali u ma tarmix daqshekk skart.

Sahħiet

JUSTIN

Justin Vassallo

Ko-ordinatur Falko



in-najħajk ta' Marzu - rapport!

Bhal ta' kull sena reġa' sar in-najħajk ta' Marzu. Tlaqna l-Ğimħa 5 Marzu fil-ġħażżejha fxi 8.30pm mir-Rabat. It-temp kien sabih biżżejjed li ma tagħmilx xita, u mhux ghax kieku għamlet konna se naqtgħu qalbna ta!

Wara li xtrajna xi pastizzi biex ituna l-enerġija għall-“vjaġġ,” qbadna nimxu lejn l-iMġarr u minn hemm komplejnejn l-mixja tagħna qalb il-pajsaġġ naturali, lejn l-Għadira. Bejn xi brejk, xi čajta u hafna diskussionijiet wasalna l-Qammieħ għal xi 3am. Iktar reqdin milli mqajmin, armajna t-tined u kulhadd daħal jorqod.

F'kemm ilni nghid sebah, u komplejnejn l-mixja lejn iċ-Ċirkewwa. Waqafna nagħmlu ftit seawatching. Hasra li dakħinhar it-tjur ma kellhomx burdata li jgħaddu. Imma xorta waħda hadna hafna pjaciċir inpaċċpu bejnietna.

André Callus

Salib il-Expo u l-İmmarru!
(mlieux kompetizzjoni bi-premji)



Kemmuna b'differenza...

Wara l-ħarġa mal-bqija tal-Klabb, aħna tal-Falko ha mmorru naraw dil-gżira minn aspett differenti. Telghin mal-lanċa ta' filghaxija, u ser nimxu dawra bil-lejl. Se jkun kważi qamar kwinta, u l-passaġġi għandhom ikunu mdawlin sew. Wara nikkampjaw, u filghodu nqumu kmieni biex immorru naraw ir-ringing ta' l-ghasafar li fdak iż-żmien ikun qed isir minn nies tal-BirdLife. Niġu lura għall-habta ta'nofsinhar.

Data: 1-2 Mejju 2004

Fejn? u x'xin? il-Belt hdejn tal-kasetts fil-5pm, jew iċ-Ċirkewwa hdejn tal-linja fis-6.15pm

Għibu: żarbur komdu għall-mixi, sleeping bag, ikel u ilma (kolloks f'basket li jintlibes mad-dahar).

Età: Falko 13+

...u Ghawdex b'differenza!


Dax-xahar in-najħajk ser jehodna Ghawdex. Għamilnieh fi żmien li l-qamar ikun kważi kwinta, u għalhekk naraw nimxu. Dak iż-żmien, it-temp jibda jishon u mhemmx isbah mil-lejl biex tgawdi l-ambjent bla ma taqta' nifsek bis-shana! Ninżlu lura Malta l-Hadd wara nofsinhar.

Data: 6-7 Ġunju 2004

Fejn? u x'xin? il-Belt hdejn tal-kasett fis-6.45pm, jew iċ-Ċirkewwa hdejn tal-linja fit-8pm.

Għibu: żarbur komdu għall-mixi, sleeping bag, ikel u ilma (kolloks f'basket li jintlibes mad-dahar).

Età: Falko 13+




SITT SAQAJN

Matthew Borg Cardona

Iċ-Ċerambiċi!

L-antenni twal huma tipiči ta' dan il-hanfus



L-insetti tal-Familja Cerambycidae huma hanfus numeruži hafna fid-dinja. S'issa nstabu aktar minn 30,000 speci differenti! Fl-Ewropa hawn 625 speci u f'Malta hawn 29. Dan in-numru huwa kbir għal Malta ghax dan il-hanfus għandu bżonn is-sigur u f'Malta siġar ma tantx hawn!


Il-ġisem ta' dan il-hanfus huwa tawwali u għandhom antenni twal hafna, ġieli itwal minn ġisimhom stess. Għalhekk bl-Ingliz dawn jghidulhom **longhorn beetles**.

Il-larvi jhaffru fiz-zkuk tas-sigur u jieku l-injam, u għalhekk jagħmlu hafna hsara lis-sigur. L-adulti jieku fjur, zkuk, weraq u frott.

L-ikbar fost iċ-Ċerambiċi ta' Malta hija s-Susa tal-Langas, li tikber sa 40mm.

pingi

Aġħtu kulur lil dan il-kamaleonti qabel
ma jaħtaf lil dak
il-povru mazzarelli!
Għall-kuluri mur
paġna 1




kamaleonti

mid-dhaaru u kaf berdwočer

Jason Aloisio


Jannar

Jannar mhux xi xahar li jħallik tilheg bil-varjetà ta' għasafar li joffri, ġhal-kemm xi sorpriza jaf joħri wkoll. Deħru regolari l-ghasafar komuni tax-xitwa bħall-**buċaqq tax-xitwa, il-vjolin tax-xitwa, il-kudirross iswed u l-gawwija rasha kannella.** Il-pitirrossi kienu xi ftit inqas komuni mis-soltu. F'numri iżgħar kellna l-**malvizz, il-bulebbiet, l-ispanjulett,** l-ghasafar ta' l-ghana u d-**durraxsa.** Fir-riservi komplew iqattgħu x-xitwa ftit **blonġuni, glalez suwed, tiġieġ tal-baħar u durrajs tal-qasab.** Kultant tfaċċat xi borka bħall-**kuluvert tas-salib** li deher l-Għadira. Fuq il-baħar kien hemm is-soltu għawwi, kultant fnumri kbar, xi **mragen u sul** u żidiedet **il-garnija.** Deħru wkoll xi għasafar ta' klassi bħat-tliet **paletti** fir-riserva ta' l-Għadira (sakemm sabu sehemhom!), **rožinjol tas-Siberja** fir-Rabat (dak tferfir li qabadhom xi berdwocers!) u **vjolin skur fis-Simar.** Deher ukoll l-ewwel **ħuttaf u hawwief, russett griz, agrett abjad u gamiema tal-kullar.**



frar

Frar kompla fejn ħalla Jannar, bis-solti għasafar tax-xitwa li baqgħu jidhru regolarmen. F'Għawdex deħret **kokka tax-xaghri u xi berdwocers raw 6 spanjuletti** jikkacċċajaw flimkien. Deħru qtajjiet żgħar tad-**durrajs** tal-passa u raw ukoll xi tajr tal-plajja bikri, fosthom **beggazzina tar-rokkha** u numru żghir ta' **swejda.** Minn nofs Frar żidied il-**ħawwief, il-vjolin tax-xitwa u l-**buċaqq tax-xitwa** - f'xi granet is-Simar kien mimli vjolni! Fuq il-baħar żidied **iċ-ċieff u nstabu xi bejtiet tal-**garnija** ma' l-iridumijiet fejn tbejjet. Fl-ahħar għimha ta' Frar wasal ftit **d a q q u q tat-toppu.** Deħru wkoll **b a għ d a n aħmar, bufula passajra u kuda.******



Nistgħu nagħmlu xi haġa?

Għażiż Editur,

Impressjonatni l-istorja ta' dak jew dawk il-kaċċaturi li daħlu fir-riserva ta' l-Għadira joqtlu dawk il-ġmiel ta' paletti. Dan juri kemm dawn in-nies mhumiex kuxxenti tal-ġmiel ta' hlejjaq li jifur fuq minn min-natura.

Propriamente qed niktiblek ghax dil-ġimgħa mort mixja ma' tal-familja sax-Xghajra, post sabiħ minhabba l-arja miftuha li hemm, kullimkien imdawwar bil-baħar. Imma aħna u mixjin 'il-ġewwa, rajna t-triq miksija skratac użati u thares madwarek tara l-kaċċaturi lesti fil-kmamar tagħhom biex jekk jidhol għasfur jisparawlu. Bdejt nistħajjalni għaddej minn kamp tal-gwerra.

Fil-baħar rajna roqgħa drenaġġ hierġa 'l barra, u ma' dir-roqgħa drenaġġ ilmaħt ammont ta' għasafar. Imma t-tbissima marritli meta smajt sparaturi u rajt spidbowt iddur u tispara għal kull għasfur.

Jiddispjaċċini nara dawn l-affarijiet. Nixtieq li jittieħdu passi biex dan l-attegġġament tal-kaċċaturi jinqata'. Nistgħu aħna tal-BirdLife nagħmlu xi haġa biex dawn jitkeċċew minn dan il-post u nibdlu l-post fi speċi ta' riserva żgħira? Ninsab cert li dan jintlaqa' tajjeb mill-ghasafar li jkunu jridu jidħlu l-art biex jistrieħu u forsi jebeju.

Keith Vassallo
Mqabba

Għażiż Keith,


Li kien ghall-BirdLife, kieku Malta ssir riserva naturali kollha kemm hi! Imma ġej mhux minna jiddependi, u sfortunatament hafna min-nies li jmexxu l-pajjiż ma jimpurtahomx tikka mill-ghasafar. Għalhekk dawn il-hniżrijiet jithallew isiru.

Per eżempju taf li l-kaċċaturi KOLLHA li semmejtli fl-ittra tiegħek kienu qed jiksru l-iġi?! Dawk ta' fuq l-art kienu ghall-kaċċa barra mill-istaġun, u dawk ta' fuq il-baħar kienu qed jisparaw fuq il-għawwi (tajr protett), u kienu inqas minn 3km 'l barra mix-xatt.

Dwar ksur ta' l-iġi, il-BirdLife ma tistax tagħmel iktar milli tista' tagħmel inti, jiġifieri li tinforma lill-pulizija. Dan il-BirdLife tagħmlu l-hin kollu. Imma l-pulizija m'għandhiex biżżejjed nies biex jinfuraw il-iġi, u għalhekk il-kaċċaturi għadhom ma bidlux l-attegġġament. Il-BirdLife ilha hafna snin tifitta lill-gvern biex johloq skwadra ta' l-gwardjani ambientali.

Sadattant aħna nibqgħu nifir Xu t-tagħlim fuq il-ġmiel naturali u nwasslu l-messagg ambjentali, biex ftit kulħadd jitgħallem japprezzza n-natura kif suppost.

L-Editur



Victor Falzon

Kif indunajtu, ġejna fi tmiem is-sensiela MURAQBAD KTIEB u minflokha se jibda jkollna r-rokna MIDD IDEJK! Din se tkun dwar kraft magħmul minn affarijet riċiklati, Nispera li filwaqt li tieħdu gost thaddmu idejkom, ikollkom is-sodisfazzjon li tkunu hloqtu xi haġa helwa intom stess.

m ddi ejk



Xagħar aħdar u spajki!

Għandek bżonn

Bajd iebes • skalora • tajjar/serratura • feltpens/poster colours

Kif tagħmel

- 1 Fuq il-bajd iebes pingi l-učuh li trid - attent għax il-qxur huma delikati u malajr jinkisru.
- 2 Bl-ghajnuna ta' xi hadd kbir, aqta' pulit il-biċċa ta' fuq tal-bajda u żvojtā l-bajd.
- 3 Imla l-qoxra vojta bit-tajjar jew serratura fina.
- 4 Ferrex l-iskalora fuq it-tajjar u xarrab sew
- 5 Ghatti b'biċċa tajjara mxarrba u poġġi l-bajd fuviera ħdejn tieqa. Iż-żerriegha suppost tinbet wara ġurnata jew tnejn.
- 6 Xarrab kuljum u meta ż-żerriegħha tinbet, nehhi t-tajjara ta' fuq biex thalli x-xagħar" jikber dritt u spajki!

Janet Gerardi

Zur il-websejha jaġima: **www.birdlifemalta.org**

Għal-kull membru li oddahha fil-Klabb inti tiehu


- **3 pitazzi**
- **stiker bil-kultur**
- **punti fil-ġutta tas-Sena**

Hajjar lil shabek u lil ġutek jidħlu fil-Klabb...

Tihom kopja ta' dil-formola biex jimlewha...

Imla isfel nett id-dettalji tiegħek stess...

Ibghat kollox lil BirdLife Malta, flimkien mal-Lm2 tal-membru l-ġdid.



Dettalji tal- membru iegħid
Issem
Indirizz
Data tat-twelid

Issem
Indirizz
postcode
Telefon

Dettalji tiegħek stess
Issem
Indirizz
postcode
Membership number
Telefon


Issem
Indirizz
postcode
Telefon

X'jof ri l-anut?



kartolini

Sett ta' 8 kartolini għal kull okkażjoni, b'4 għasafar differenti: Pitirross, Sula, Agrett Abjad u Ĝħasfur ta' San Martin. Bi-envilops...



ktieb tan-natura

Il-ktieb favoluż

Wildlife of the Maltese Islands miktub minn 9 esperti, bi 336 paġna, u jittratta 1000 speċi ta' flora u fawna...



basktijiet

Il-basktijiet popolari tal-BirdLife, magħimmin mix-xoqqa, issa bi 3 għasafar differenti: Merid, Daqquqa tat-Toppu u Tair Safra. Iffranka il-plastik...

Dawn u prodotti oħrajn issibuhom ghall-bejgh mill-ufficċju tal-BirdLife jew mir-riservi ta' l-Għadira u s-Simar. Jekk tixtiequ tircivuhom bil-posta, ċemplu **21347646** jew iktbu lil info@birdlifemalta.org

Il-hinijiet ta' l-ufficċju huma 9am-1pm (Tnejn sal-Ġimħa), ta' l-Għadira huma 10.30am-4.30pm (Sibtijet u Hdud). Is-Simar għalissa jiftah biss ghall-iskejjel mit-Tnejn sal-Ġimħa